



Број 11-1260/4
Датум 12.02.2024
Скопје

Врз основа на член 22, став 1, точка 6 од Законот за локалната самоуправа („Службен весник на Република Македонија“ бр. 5/2002), а во врска со Програма за активностите на Општина Карпош, во областа на спортот за 2024 година, Глава II Проектни активности, точка 4. Еднократна финансиска поддршка за спорт и рекреација („Службен гласник на Општина Карпош бр. 01/2024, 02/2024, 03/2024, 04/2024), а во врска со Одлуката на комисијата за објавување на Јавен повик за Еднократна финансиска поддршка за спорт и рекреација бр. 11-1260/1 од 09.02.2024 година, Комисијата за доделување на Стипендии за талентирани спортисти, жители на Општина Карпош кои учат во VIII и IX одделение, за Еднократна финансиска поддршка за спорт и рекреација и за Финансиска поддршка на спортски клубови од подрачјето на Општина Карпош, објавува

**Јавен повик
за доделување на Еднократна финансиска поддршка за спорт и рекреација**

I. Право на пријавување

Право на пријавување имат сите заинтересирани спортисти и рекреативци жители на Општина Карпош.

Спортистите и рекреативците се должни во барањето да ги наведат причините, намената за кои ги барат средствата со финансиска конструкција и спецификација.

II. Потребни документи и услови за учество

1. Да поседуваат Потврда (легитимација) од матичните клубови дека се активни спортисти и спортистот да има активно учество во системот на натпревари организирани од националните спортски федерации во 2023 и 2024 година;
2. Потврда од националната федерација за постигнати резултати и успеси на спортистот за 2023 година;
3. За проекти од спортот и рекреацијата, организација на рекреативни спортски настани што се од јавен интерес за Општина Карпош, (досегашни организирани спортски настани) и
4. Доказ дека спортистот живее на територија на Општина Карпош и за проекти дека правното лице (здружението со основна дејност спорт) е регистрирано во Општина Карпош.

III. Критериуми и висина на финансиската поддршка и рангирање

Во зависност од приложените документи, финансиската поддршка, Општина Карпош ќе ја доделува во висината до 30.000,00 денари и ќе се доделува еднаш годишно според претходно изготвен правилник за оваа намена кој ќе биде објавен во прилог на овој оглас.

IV. Начин на пријавување

Документите можат да се достават по пошта на ул. Радика бр.9 - Скопје или во Архивата на Општина Карпош, барака бр.2,

V. Рок за поднесување на документите

Огласот трае до исцрпување на предвидените финансиски средства, но со услов одобрените средства да бидат реализирани најдоцна до 31.12.2024 година.

ОПШТИНА КАРПОШ

Комисија за Еднократна финансиска поддршка за спорт и рекреација

Врз основа на член 22, став 1, точка 6; член 36, став 1, точка 1 и член 62 од Законот за локалната самоуправа („Службен весник на република Македонија“ бр.5/2002), Советот на Општина Карпош, на _____ седница, одржана на _____ година, донесе

ПРЕДЛОГ- ПРАВИЛНИК ЗА ЕДНОКРАТНА ФИНАНСИСКА ПОДДРШКА ЗА СПОРТ И РЕКРЕАЦИЈА

ОПШТИ ОДРЕДБИ

Член 1

Со овој правилник се уредуваат условите, начинот, критериумите и постапката за финансиска поддршка за спорт и рекреација кој се финансираат од буџетот на Општина Карпош за 2024 година.

Член 2

Финансиска поддршка се доделува на спортисти и спортски рекреативци – граѓани кои живеат на територија на Општина Карпош, како и на здруженија на граѓани регистрирани на територијата на Општина Карпош, со основна дејност спорт и рекреација.

- (1) Финансиската поддршка за спорт и рекреација се доделува по пат на јавен повик кој ќе се објави од страна на Општината.
- (2) Финансиска поддршка ќе се доделува на спортисти на возраст од 13 години до 18 години.
- (3) Оваа еднократна финансиска поддршка ќе биде наменета за набавување / купување спортска опрема, подготовки, учество на домашни и меѓународни спортски настани, организирање на разни спортско рекреативни активности, спортски турнири, спортски манифестации и за остварување и реализирање на предвидените и зацртаните спортско рекреативни програми кои не се опфатени со програмата за дејноста спорт за 2024 година на Општина Карпош.
- (4) За рекреативци, здруженија на граѓани (регистрирани на територијата на Општина Карпош, со основна дејност спорт и рекреација) проектите од областа на спортот, комисијата дава мислење дали да се одобрат и колкава да биде финансиската поддршка, доколку процени дека проектот е од интерес и промоција на општината.

- (5) Максимална финансиска поддршка што може да ја одреди комисијата за еднократна финансиска поддршка за спорт и рекреација е до 30.000,00 денари.
- (6) Оваа еднократна финансиска поддршка ќе се доделува еднаш годишно и ќе ја определува комисија составена од седум члена (четри члена од советот на општина Карпош и три члена од администрацијата на општината).
- (7) Комисијата по разгледување на пристигнатите предмети дава предлог и мислење до градоначалникот. Градоначалникот има право да го прифати, измени или да го врати предлогот до комисијата на повторно разгледување.

КРИТЕРИУМИ ЗА СПОРТИСТИ

Спортистот мора да постигне индивидуални спортски резултат, потврдени од матичната национална спортска федерација и да се во согласност со календарот на натпревари на националните и меѓународните спортски федерации за периодот од 01.01.2023 година до 31.12.2023 година. Националното спортско првенство ќе се земе во предвид доколку на него учествуваат пет и повеќе од пет екипи - клубови.

Член 3

КОЕФИЦИЕНТИ

- а) Индивидуално Национално спортско првенство коефициент 4 (учество на најмалку пет спортски клубови);
- б) Учество како репрезентативец на Балканско првенство коефициент 6 (учество на најмалку шест држави);
- в) Учество како репрезентативец во квалификации за Европско или Светско првенство коефициент 8;
- г) Учество како репрезентативец на Европско или Светско првенство и Олимписки игри коефициент 10.

БОДОВИ

- 1во место индивидуално Национално спортско првенство – 90 бодови (за национално спортско првенство учество на најмалку пет спортски клубови)
- 2ро место индивидуално Национално првенство или меѓународно – 80 бодови (учество на најмалку пет спортски клубови);

- 1во место на Балканско првенство 100 бодови (учество на најмалку шест држави);
- 2ро место на Балканско првенство 90 бодови (учество на најмалку шест држави);
- Учество како репрезентативец во квалификации за Европско или Светско првенство и Олимписки игри - 110 бода и
- Учество како репрезентативец на Европско или Светско првенство и Олимписки игри - 120 бода.

ВРЕДНОСТ НА БОД

Член 4

Вредноста на бодот се определува на начин така што од вкупно добиените бодови доделени на сите спортисти се собираат бодовите и се делат со вкупната сума на предвидените финансиските средства за оваа намена.

РАСПРЕДЕЛБА НА ФИНАНСИСКИТЕ СРЕДСТВА

Член 5

Средствата ќе бидат распределени на начин што се собира бројот на освоени бодови на спортистот и се множи со вредноста на бодот за секој спортист поединечно.

КОМИСИЈА ЗА ЕДНОКРАТНА ФИНАНСИСКА ПОДРШКА ЗА СПОРТ И РЕКРЕАЦИЈА